

दैनिक सकाळ

1/6/2018

कुशिन्याची आकांक्षा तलवारबाजी, संगीत अन् 12 वीत टॉपर!

सकाळ वृत्तसेवा



कोल्हापूर,
ता. ३१ : कुशिरे
जोतिबाच्या
पायथ्याचे गाव...
याच गावात तिने
तलवारबाजीचे
धडे गिरवले

आकांक्षा

आणि बघता बघता ती राज्य, राष्ट्रीय पातळीवर बक्षिसांची लयलूट करू लागली. अगदी बारावीच्या वर्षातही तिने दोन राज्यस्तरीय स्पर्धा केल्या आणि त्यात सुवर्णपदकांची कमाई केली. तलवारबाजीसह शास्त्रीय संगीतात पारंगत असणाऱ्या आकांक्षा प्रकाश ठाणेकरची ही यशकथा.

पोहाळेच्या नवनाथ

टेन्शनशिवाय अभ्यासाचे नियोजन

आकांक्षा सांगते, "ग्रामीण भागातील मुलींत प्रचंड टॅलेंट आहे. त्यांना योग्य मार्गदर्शन मिळाले, की त्या कोणत्याही क्षेत्रात बाजी मारू शकतात. तलवारबाजी आणि शास्त्रीय संगीत ही माझी आवड असली तरी त्यातही सर्वोत्कृष्टतेचा ध्यास जपला आणि यशाचा एकेक टप्पा पार करत गेले. दहावी असो किंवा बारावी, कोणत्याही टेन्शनशिवाय अभ्यासाचे योग्य नियोजन केले तर नक्कीच यशोशिखर गाठता येते."

हायस्कूलमध्ये आकांक्षाचे शालेय शिक्षण पूर्ण झाले. शालेय वयातच ती तलवारबाजीत पारंगत झाली. त्याच वेळी शास्त्रीय संगीतातील मध्यमा तिने पूर्ण केली. दहावीनंतर ती विवेकानंद कॉलेजमध्ये आली आणि महाविद्यालयीन शिक्षण घेत असतानाही स्पर्धा गाजवू लागली. बारावीचं वर्ष म्हटलं की टेन्शन हे

असतेच. पण खेळ आणि संगीतामुळे ती नेहमीच आनंदी असायची. खासगी क्लास लावायचाच नाही, हा तिचा निर्धार. अर्थात स्वयंअध्ययनावर आणि स्वतःच्या नोटस्वर तिने अधिक भर दिला. रोजच्या अभ्यासाचे नियोजन केले आणि यश खेचून आणताना कला शाखेत ती महाविद्यालयात पहिली आली.



मेजर ध्यानचंद हॉकी स्टेडियम येथे रविवारी झालेल्या शिवाजी विद्यापीठ आंतरविभागीय हॉकी स्पर्धेत विजयी ठरलेल्या इस्लामपूरच्या वाय. सी. कॉलेज संघास डॉ. अनिल परांडेकर यांच्या हस्ते चषक प्रदान करण्यात आला. यावेळी सरदार साळोखे, आदी उपस्थित होते.

आंतरविभागीय हॉकीत 'वाय. सी.' अजिंक्य

लोकमत न्यूज नेटवर्क

कोल्हापूर : शिवाजी विद्यापीठांतर्गत आंतरविभागीय हॉकी स्पर्धेत इस्लामपूरच्या वाय. सी. कॉलेजने पेठवडगावच्या विजयसिंह यादव कॉलेजचा २-१ असा पराभव करीत विजेतेपद पटकाविले. विजयी संघाची ग्वाल्हेर येथे होणाऱ्या पश्चिम विभागीय आंतरविद्यापीठीय स्पर्धेसाठी निवड झाली.

मेजर ध्यानचंद हॉकी स्टेडियम येथे संजीवन अभियांत्रिकी महाविद्यालय (पन्हाळा) तर्फे घेण्यात

आलेल्या या स्पर्धेत रविवारी झालेल्या अंतिम सामन्यात वाय. सी. कॉलेजने विजयसिंह यादव कॉलेजचा २-१ असा पराभव करीत विजेतेपद पटकाविले. वाय. सी. कडून सचिन भोसले, स्वप्निल कांबळे यांनी, तर यादव कॉलेजकडून रोहन पवार याने गोलची नोंद केली. तत्पूर्वी उपांत्य फेरीत विजयसिंह यादव कॉलेजने विवेकानंद कॉलेजचा २-० असा पराभव करीत उपांत्य फेरी गाठली. दुसऱ्या उपांत्य सामन्यात वाय. सी. कॉलेजने फलटणच्या मुधोजी कॉलेजचा ४-२ असा टायब्रेकरवर पराभव करीत

अंतिम फेरी गाठली. तिसरा क्रमांक विवेकानंद, तर चौथ्या स्थानावर मुधोजी कॉलेजला समाधान मानावे लागले.

स्पर्धेचा बक्षीस समारंभ डॉ. अनिल परांडेकर, महेश खुटाळे, विजय सरदार यांच्या हस्ते झाला. यावेळी असिब खान, प्रा. किरण पाटील, नजीर मुल्ला, सागर जाधव, प्रा. रणजित इंगवले, मोहन भांडवले, प्रा. संतोष जाधव, प्रा. संदीप पाटील संजीवनचे चेअरमन पी. आर. भोसले, एन. आर. भोसले, प्राचार्य डॉ. मोहन वनशेट्टी, आदी मान्यवर उपस्थित होते. ✓

यादव, विवेकानंद, वाय. सी. उपांत्य फेरीत

कोल्हापूर : प्रतिनिधी

आंतरविभागीय पुरुष हॉकी स्पर्धेत विवेकानंद महाविद्यालय, विजयसिंह यादव कॉलेज, वाय. सी. कॉलेज, मुधोजी कॉलेज संघांनी प्रतिस्पर्ध्यांवर मात करून उपांत्य फेरीत प्रवेश केला. संजीवन अभियांत्रिक महाविद्यालय पन्हाळा येथे स्पर्धा सुरू आहे.

स्पर्धेचे उद्घाटन संजीवनचे संस्थापक पी.आर.भोसले, नगरसेवक सत्यजित कदम, विजय सरदार, कुमार आगळगावकर, मोहन भांडवलें, प्रा.विकी जाधव, प्रा. किरण पाटील, प्रा.रणजित इंगवले यांच्या हस्ते झाले. पहिला सामना स.ब.खाडे महाविद्यालय व जयंत कॉलेज इचलकरंजी यांच्यात झाला.

आंतरविभागीय पुरुष हॉकी स्पर्धा

या सामन्यात खाडे महाविद्यालयाने २-१ गोल फरकांनी निसटता विजय मिळविला. गणेश पाटील याने दोन व इलकरंजीच्या राकेश याने एक गोल नोंदविला. दुसरा सामना डी.वाय. पाटील इंजिनिरिंग कॉलेज विरूद्ध तात्यासाहेब कोरें महाविद्यालय संघ यांच्यात झाला. टायबेकरवर हा सामना पाटील कॉलेजने ३-२ गोलनी जिंकला. तिसरा सामना विजयसिंह यादव कॉलेज व शहाजी महाविद्यालय संघा दरम्यान झाला. ३-१ गोल फरकांनी शहाजी



कोल्हापूर : आंतरविभागीय पुरुष हॉकी स्पर्धेचे उद्घाटन करताना पी. आर. भोसले, नगरसेवक सत्यजित कदम, मोहन भांडवलें आदी.

महाविद्यालयाचा पराभव झाला. रोहन पवार याने तीन तर शहाजीच्या माधव तोरस्कर याने एका गोलची

नोंद केली. चौथा सामन्या वाय.सी. कॉलेज इस्लामपूरने के.बी.पी. कॉलेज इस्लामपूर संघाचा ५ विरूद्ध १ गोलनी

पराभव केला. वाय.सी.कडून सचिन भोसले, ओंकार वडर, प्रथमेश पाटील यांनी तर के.बी.पी.कडून अनिश मुंडे याने गोल नोंदविला. पाचव्या सामन्यात विवेकानंद कॉलेजने स.ब.खाडे महाविद्यालय कोपर्डे संघाचा ३-० गोल फरकांनी पराभव केला. रोहित रेडेकर २, विक्रम पाटील १ यांनी गोल नोंदविले.

सहाव्या सामन्यात मुधोजी कॉलेज फलटण संघाने डी.वाय. पाटील इंजिनिरिंग कॉलेजचा २-० गोल फरकांनी पराभव केला. फलटणच्या विजय नेरकर, पोतेकर यांनी गोल नोंदविले. पंच म्हणून सागर जाधव, गणेश पोवार, समीर भोसले, संतोष चौगुले यांनी काम पाहिले.

विवेकानंद कॉलेज अंतिम फेरीत दाखल

कै. जवानमल गांधी चषक क्रिकेट स्पर्धा

कोल्हापूर : प्रतिनिधी

महावीर कॉलेजवर ६६ धावांनी



मात करून
विवेकानंद
कॉलेजने
'जवानमल गांधी'
चषक क्रिकेट
स्पर्धेच्या अंतिम

फेरीत प्रवेश केला. जिल्हा क्रिकेट असोसिएशन आयोजित स्पर्धा राजाराम कॉलेजच्या मैदानावर सुरू आहे. ६ विकेट घेणारा श्रेयश नलवडे विजयाचा शिल्पकार ठरला.

गुरुवारी झालेल्या उपांत्य सामन्यात प्रथम फलदांजी करत

विवेकानंद कॉलेजने २४.२ षटकांत सर्व बाद १५९ धावा केल्या. त्यांच्या सौरभ कांबळेने ४६, तन्मय खानवलकर १६, पृथ्वी पुरोहित व विराज यादव यांनी प्रत्येकी १२ धावा केल्या. महावीरच्या ऋषीकेश मोरे, ओमकार पाटील, शिवप्रसाद हवलदार व सौरभ माळी यांनी प्रत्येकी २ विकेट घेतल्या. उत्तरादाखल महावीर कॉलेजचा संघ १७.५ षटकांत ९३ धावांपर्यंत मजल मारू शकला. विवेक शिकलगारने १३ धावा केल्या. विवेकानंदच्या श्रेयश नलवडेने ६, साईराज साळोखेने दोन विकेट घेतल्या. १

तरुण भारत

शुक्रवार, ७ डिसेंबर २०१८

विवेकानंद कॉलेजचा अंतिम फेरीत प्रवेश

प्रतिनिधी

कोल्हापूर

राजाराम कॉलेज मैदान येथे कोल्हापूर जिल्हा क्रिकेट असोसिएशन आयोजित व श्री अमर गांधी पुरस्कृत (कै.) जवानमल गांधी आंतर ज्यु. कॉलेज क्रिकेट स्पर्धेतील गुरुवारी विवेकानंद ज्यु. कॉलेज विरुद्ध महावीर ज्यु. कॉलेज यांचेमध्ये खेळविण्यात आला. या सामन्यात विवेकानंद ज्यु. कॉलेजने ६६ धावांनी विजय मिळवत अंतिम फेरीत प्रवेश केला.

प्रथम फलदांजी करताना विवेकानंद ज्यु. कॉलेजने २४.२ षटकांत सर्वबाद १५९ धावा केल्या. यामध्ये सौरभ कांबळे ४६, तन्मय खानवलकर १६, पृथ्वी पुरोहित व विराज यादव प्रत्येकी १२ धावा केल्या. महावीर ज्यु. कॉलेजकडून ऋषीकेश मोरे, ओमकार पाटील, शिवप्रसाद हवलदार



श्रेअस नलवडे ६ बळी १७.५ षटकांत सर्वबाद फक्त ९३ धावा केल्या. यामध्ये विवेकशिकलगार १३ धावा केल्या. विवेकानंद

कॉलेजकडून श्रेअस नलवडेने ६, साईराज साळोखेने २ व तेजस गुरव १ बळी घेतला.

कै. जवानमल
गांधी आंतर ज्यु.
कॉलेज क्रिकेट
स्पर्धा

अशा प्रकारे विवेकानंद ज्यु. कॉलेजने ६६ धावांनी शानदार विजय मिळवत अंतिम फेरीत प्रवेश केला.

व सौरभ माळी यांनी प्रत्येकी २, प्रतीक पाटीलने १ बळी घेतला. उत्तरादाखाला खेळताना महावीर ज्यु. कॉलेजने

कॉलेजकडून श्रेअस नलवडेने ६, साईराज साळोखेने २ व तेजस गुरव १ बळी घेतला.

अशा प्रकारे विवेकानंद ज्यु. कॉलेजने ६६ धावांनी शानदार विजय मिळवत अंतिम फेरीत प्रवेश केला.

पुढारी

कोल्हापूर, शुक्रवार
७ डिसेंबर २०१८

यश जाधवची राष्ट्रीय स्पर्धेसाठी निवड

कोल्हापूर : प्रतिनिधी

येथील विवेकानंद कॉलेजचा



विद्यार्थी यश
जाधव-सरनाईक
याने राज्यस्तरीय
सिकई मार्शल
आर्ट स्पर्धेत

सुवर्णपदक पटकावले. त्याची दिल्ली

येथे होणाऱ्या राष्ट्रीय स्पर्धेसाठी निवड
झाली आहे.

त्याला प्राचार्य अभयकुमार
साळुंखे, प्राचार्या शुभांगी गावडे,
डॉ. एस. वाय. होनगेकर, प्रा. किरण
पाटील, प्रा. संतोष कुंडले प्रशिक्षक
महेश राठोड आदींचे मार्गदर्शन
लाभले. P

पुण्य नगरी

शुक्रवार, ७ डिसेंबर २०१८

सिकर्ड् स्पर्धेसाठी यश जाधवची निवड

कोल्हापूर / प्रतिनिधी :

विवेकानंद महाविद्यालयाचा विद्यार्थी यश अण्णासाहेब जाधव याने महाराष्ट्र राज्य क्रीडा व युवक संचालनालय, पुणे तसेच जिल्हा क्रीडा अधिकारी लातूर यांच्या वतीने चापोली (जि. लातूर) येथे झालेल्या राज्यस्तरीय शालेय सिकर्ड् मार्शल आर्ट स्पर्धेत सुवर्णपदक मिळवले. त्याची दिल्ली येथे होणाऱ्या राष्ट्रीय स्पर्धेसाठी महाराष्ट्राच्या संघात निवड झाली आहे. श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, संस्थेच्या सचिव प्राचार्या शुभांगी गावडे, जिमखाना विभागप्रमुख किरण पाटील, शारीरिक शिक्षण संचालक संतोष कुंडले, सहिदा कच्ची, स्वप्नील खोत व प्रशिक्षक महेश राठोड यांचे प्रोत्साहन लाभले. १५

लोकमत

शुक्रवार, दि. ७ डिसेंबर २०१८

राष्ट्रीय सिकई स्पर्धेसाठी यश जाधवची निवड

कोल्हापूर : दिल्ली येथे होणाऱ्या



राष्ट्रीय शालेय
सिकई मार्शल
आर्ट स्पर्धेसाठी
यश
अण्णासाहेब
जाधव-

सरनाईक याची महाराष्ट्र राज्य संघात
निवड झाली. त्याचीही निवड
चापोली-लातूर येथे झालेल्या
राज्यस्तरीय स्पर्धेतून झाली. तो
विवेकानंद कॉलेजचा विद्यार्थी आहे.
त्याला संस्थेचे कार्याध्यक्ष प्राचार्य
अभयकुमार साळुंखे, सचिव प्राचार्या
शुभांगी गावडे, प्राचार्य डॉ. एस. वाय.
होनगेकर, प्रा. किरण पाटील, प्रा.
संतोष कुंडले, प्रा. सहिदा कच्छी, प्रा.
स्वप्निल खोत, महेश राठोड यांचे
मार्गदर्शन लाभले.



आंतरविभागीय हॉकी स्पर्धेत वाय.सी. कॉलेजला जेतेपद

अंतिम लढतीत विजयसिंह यादव कॉलेजवर २-१ ने मात, विवेकानंद कॉलेजला चौथा तर फलटणचे मुधोजी कॉलेजला पाचवा क्रमांक

प्रतिनिधी
कोल्हापूर

संजीवन अभियांत्रिकी महाविद्यालय, पन्हाळा आयोजित आंतरविभागीय हॉकी स्पर्धेत इस्लामपूरच्या वाय. सी. कॉलेजने जेतेपद पटकावले. रविवारी झालेल्या अंतिम लढतीत वायसी कॉलेजने पेठ वडगावच्या विजयसिंह यादव कॉलेजला पराभूत केले. विजेत्या वाय सी कॉलेजची ग्वाल्हेर येथे होणाऱ्या पश्चिम विभागीय स्पर्धेसाठी निवड झाली आहे.

गेले दोन दिवस सुरू असलेल्या हॉकी स्पर्धेच्या पहिल्या उपांत्य सामन्यात विजयसिंह यादव संघाने विवेकानंद कॉलेज संघाचा २-० गोलने पराभव केला. यादव संघाकडून सीरम सुतार व रोहन पवार यांनी गोल नोंदवले. दुसऱ्या उपांत्य सामन्यात वाय.



कोल्हापूर : विजेत्या वाय. सी. कॉलेजला चषक देताना अनिल पराडिकर. सोबत महेश खुटाळे, विजय सरदार, रणजित इंगवले, किरण पाटील, मोहन भांडवले, सागर जाधव, शिवाजी डुबल आदी.

सी. कॉलेज, इस्लामपूर संघाने मुधोजी कॉलेज, फलटण संघाचा २-१ गोलने पराभव केला. वाय. सी.कडून स्वप्नील कांबळेने दोन तर फलटणकडून पृथ्वीराज जगताप याने गोल नोंदवला.

तिसऱ्या क्रमांकाच्या सामन्यात विवेकानंद कोल्हापूरने मुधोजी कॉलेज फलटणचा टायब्रेकरवर ४-२ गोलने पराभव केला.

अंतिम सामन्यात इस्लामपूरच्या वाय. सी. कॉलेजने पेठवडगावच्या

विजयसिंह यादव कॉलेजचा २-१ गोलने पराभव केला. या सामन्यात वायसी कॉलेजने शानदार खेळाचे प्रदर्शन साकारले. इस्लामपूरकडून सचिन भोसले व स्वप्निल कांबळे यांनी तर पेठवडगावकडून रोहन

पवार यांनी गोल नोंदवत विजयात मोलाची भूमिका बजावली.

स्पर्धेचे बक्षिस वितरण डॉ. अनिल पराडिकर, महेश खुटाळे, विजय सरदार यांच्या हस्ते झाले. यावेळी असिब खान, प्रा. किरण पाटील,

नजीर मुल्ला, सागर जाधव, प्रा. रणजित इंगवले, मोहन भांडवले, प्रा. संतोष जाधव, प्रा. संदीप पाटील उपस्थित होते.

स्पर्धेचे संयोजक प्रा. रणजित इंगवले, गणेश पोवार, समीर भोसले, नितीन बहादुरे व सुदर्शन पाटील आणि संजीवन अभियांत्रिकी महाविद्यालयाचे स्पोर्ट्स विभागाचा विद्यार्थी प्रतिनिधी अंकुश संगिनकर यांनी केले. तसेच संजीवन संस्थेचे चेअरमन पी. आर. भोसले, एन. आर. भोसले व प्राचार्य डॉ. मोहन वनरोट्टी यांचे या कार्यक्रमास मार्गदर्शन लाभले.स्पर्धेसाठी पंच म्हणून सागर जाधव, शिवाजी डुबल, सचिन धुमाळ, योगेश देशपांडे, संतोष चौगुले, गणेश, पोवार, समीर भोसले, सागर पोहाळकर, रमा पोतणीस यांनी काम पाहिले.

विवेकानंद कॉलेज ९ गडी राखून विजयी

आंतरमहाविद्यालय तात्यासाहेब पाटणे ट्रॉफी

कोल्हापूर : शाहूपुरी जिमखाना, मैदान येथे जिल्हा क्रिकेट असोसिएशन आयोजित आणि सुरेश पाटणे पुरस्कृत तात्यासाहेब पाटणे आंतरमहाविद्यालय क्रिकेट स्पर्धेतील सामना विवेकानंद कॉलेज विरुद्ध संजय घोडावत इन्स्टिट्यूट (एमबीए) यांच्यात खेळविण्यात आला. या सामन्यात विवेकानंद कॉलेजने ९ गडी राखून विजय मिळविला. सामन्यात प्रथम फलदांजी करताना संजय घोडावत इन्स्टिट्यूटने २३.५ षटकांत सर्वबाद ९२ धावा केल्या. यामध्ये ओंकार साळी २४, राहुल जगताप २०, अलोक जैन आणि रोहित गायकवाड यांनी प्रत्येकी ११ धावा केल्या. विवेकानंद कॉलेजकडून तेजस गुरवने १६ धावांमध्ये ५, अनुप माने २, रणजित सलगर, वीरेंद्र चौगुले आणि सूरज चौगुले यांनी प्रत्येकी १ बळी घेतला. प्रत्युत्तरादाखल खेळताना विवेकानंद कॉलेजने १२.३ षटकांत १ बाद ९५ धावा केल्या. रणजित सलगर नाबाद ५१, ओमकार जगदाळे २२ आणि अनुप मानेने २१ धावा केल्या. १५

पुढारी

मंगळवार

२३ ऑक्टोबर २०१८

विवेकानंद कॉलेजचा ९ विकेटनी विजय

कोल्हापूर : क्रीडा प्रतिनिधी ^१

संजय घोडावत इन्स्टिट्यूटवर ९ विकेटनी एकतर्फी मात करून विवेकानंद कॉलेजने 'तात्यासाहेब पाटणे' चषक क्रिकेट स्पर्धेत आघाडी मिळविली.

जिल्हा क्रिकेट असोसिएशन आयोजित ही स्पर्धा शाहूपुरी जीमखाना मैदानावर सुरू आहे. प्रथम फलदांजी करताना संजय घोडावत इन्स्टिट्यूट (एमबीए) ने २३.५ षटकांत सर्व बाद ९२ धावा केल्या. ओंकार साळी २४, राहुल जगताप २०, अलोक जैन व रोहित गायकवाड यांनी प्रत्येकी ११ धावा केल्या. विवेकानंदच्या तेजस

'शिवराज'च्या शीतल पाटीलला सुवर्ण

आंतरविभागीय महिला कुस्ती; पल्लवीला रौप्य तर शुभांगीला कास्य

सकाळ वृत्तसेवा

गडहिंग्लज, ता. २४ : शिवाजी विद्यापीठाच्या आंतरविभागीय मॅटवरील मुलींच्या कुस्तीमध्ये येथील शिवराज महाविद्यालयाची विद्यार्थिनी शीतल पाटील हिने ५९ किलो गटात सुवर्णपदक पटकावले. सातान्याच्या शिवाजी कॉलेजची पल्लवी जाधवने रौप्य तर पाटणच्या बी.डी.सी. कॉलेजची शुभांगी पाटीलने कास्य पदकावर मोहोर उमटवली. शिवराज महाविद्यालयाने स्पर्धेचे संयोजन केले होते.

शिवाज संकुलाचे अध्यक्ष प्रा. किसनराव कुराडे यांच्या हस्ते स्पर्धेचे उद्घाटन झाले. प्रा. राहुल मगदूम यांनी स्वागत केले. प्रा. अनिल कुराडे, अॅड. दिग्विजय कुराडे, शंकरराव नंदनवाडे यांची प्रमुख उपस्थिती होती. यावेळी आण्णासाहेब पाटील, सखाराम मोहिते, शामराव नदाफ, जानबा कुपटे, बाजीराव पाटील, दिलीप पवार, भाऊसाहेब पाटील, के.आर.गावडे आदी उपस्थित होते.

सांगली, सातारा व कोल्हापूर जिल्ह्यातील स्पर्धक सहभागी झाले



गडहिंग्लज : आंतरविभागीय महिला कुस्ती स्पर्धेतील विजेत्या मल्लाना बक्षीस वितरण प्रसंगी प्रा. किसनराव कुराडे, विश्वास खोत, प्रकाश पोवार, अशोक कदम आदी.

होते. पंच शंकर कुरळे, रवींद्र डोंगरे, अशोक कदम, प्रकाश धबाले, विठ्ठल भम्मानगोळ, सागर शिंदे, उमेश रामजी, प्रभाकर खांडेकर, जयवंत पाटील, विश्वास खोत, प्रकाश पोवार आदीसह लाल आखाडा, हनुमान आखाडा लिंगनूर व नूल, पाटील आखाडा मुत्नाळ, कडगाव व्यायाम शाळेच्या कार्यकर्त्यांचे सहकार्य मिळाले.

स्पर्धेचा गटनिहाय निकाल असा : ७६ किलो गट- स्वाती पाटील (केबीपी इस्लामपूर), सुकन्या खामकर (शिवराज

गडहिंग्लज), वैष्णवी पाटील (वायसी वारणानगर), ७२ किलो - ऋतुजा शिंदे (विवेकानंद कोल्हापूर), प्रियांका दुबले (आदर्श, विटा), ६८ किलो-दिव्या कुंभार (वाय.सी. पाचवड), अपूर्वा पाटील (पीव्हीपी बुधगाव), धनश्री पाटील (केबीपी इस्लामपूर), ६५ किलो-जस्मिन शेख (शिवाजी, सातारा), स्मिता माळी (केडब्ल्यूसी सांगली), ६२ किलो- विजया पुजारी (इचलकरंजी), हर्षदा चव्हाण (एसजीएम कराड), प्रांजली कोळपे (शिंदे कॉलेज, वाई),

५७ किलो- प्रेरणा गायकवाड (आदर्श, विटा), शिवानी पाटील (विवेकानंद कोल्हापूर), अश्विनी यादव (केबीपी इस्लामपूर), ५५ किलो- प्रज्ञा बरकाळे (केएच गारगोटी), अमृता गायकवाड (केबीपी इस्लामपूर), संध्याराणी सावंत (इस्लामपूर), ५३ किलो - सवाती शिंदे (मंडलिक, मुरगूड), विजया पोवार (घाळी गडहिंग्लज), ५० किलो-एकता पाटील (शहाजी कोल्हापूर), शिवानी सुतार (आदर्श विटा), कोमल जाधव (कमला कोल्हापूर). १९

पुण्य नगरी

रविवार, २८ ऑक्टोबर २०१८



कोल्हापूर : पुणे येथे होणाऱ्या राज्यस्तरीय लॉन टेनिस स्पर्धेसाठी निवड झालेले अर्षद देसाई टेनिस अॅकॅडमीचे खेळाडू. सोबत प्रशिक्षक.

अर्षद देसाई टेनिस अॅकॅडमीच्या ८ खेळाडूंची निवड

कोल्हापूर / प्रतिनिधी :

येथील मेरी वेदर टेनिस ग्राऊंडवर झालेल्या शालेय विभागीय लॉन टेनिस स्पर्धेत महाराणी लक्ष्मी जिमखाना, अर्षद देसाई अॅकॅडमीच्या खेळाडूंनी यश संपादन केले. अॅकॅडमीतील सहभागी दहा खेळाडूंपैकी आठ खेळाडूंची ३० ऑक्टोबर ते २ नोव्हेंबर रोजी पुणे येथे होणाऱ्या राज्यस्तरीय स्पर्धेसाठी निवड झाली आहे.

यात १४ वर्षांखालील मुले- अंकित भटेजा (शाहू विद्यालय), अश्विन नरसिंघानी (विबग्योर हायस्कूल),

मुली- सानिया मोरे (पोतदार इंटरनॅशनल स्कूल), प्राप्ती पाटील (न्यू मॉडेल स्कूल), १७ वर्षांखालील मुले- संदेश कुरळे (चव्हाण मीडियम हायस्कूल), कपिल कवडेकर (सेव्हंथ डे हायस्कूल), १९ वर्षांखालील मुली- ऋतुजा जाधव (विवेकानंद कॉलेज), मुले- नवदिश वंजानी यांचा समोवश आहे. खेळाडूंना अर्षद प्रशिक्षक अर्षद देसाई व मनाल देसाई, प्रशिक्षक नूरमहंमद देसाई, जिमखानाचे चेअरमन रणजित बोद्रे, सचिव किशोर गुहागर, सूर्यकांत यादव यांचे मार्गदर्शन लाभले.

तरुण भारत ■ सोमवार, २९ ऑक्टोबर २०१८

अर्षद देसाई अकादमीच्या खेळाडूंची निवड

स्पर्धेतील यशस्वी आठ खेळाडू पुणे येथे होणाऱ्या राज्यस्तरीय स्पर्धेत खेळणार

प्रतिनिधी
कोल्हापूर

दिनांक २५ व २६ ऑक्टोबर २०१८ रोजी के.डी.एल.टी., मेरी वेदर टेनिस ग्राऊंड, कोल्हापूर येथे शालेय विभागीय लॉन टेनिस स्पर्धांचे आयोजन करण्यात आले होते. या स्पर्धांमध्ये १४, १७ व १९ वयोगटाची मुले व मुली स्पर्धांकांनी घेतला होता. यामध्ये महाराणी लक्ष्मी जिमखाना, अर्षद देसाई अॅकेडमीच्या खेळाडूंनी उज्वल यश संपादन केले. अॅकेडमीतील सहभागी १० खेळाडू पैकी ८ खेळाडूंची ३० ऑक्टोबर ते २ नोव्हेंबर रोजी पुणे येथे होणाऱ्या राज्य स्तरीय स्पर्धेसाठी निवड झाली.

राज्य स्पर्धेसाठी निवड झालेल्या स्पर्धकांची नावे पुढीलप्रमाणे -

अंकीत भटेजा (शाहू विद्यालय हायस्कूल, कोल्हापूर), अश्विन नरसिंधानी (विबग्योर हायस्कूल, कोल्हापूर), १४ वर्षाखालील मुली : सानिया मोरे



कोल्हापूर : निवड झालेले प्राप्ती पाटील, संदेश कुरळे, कफिल कडवेकर, अश्विन नरसिंधानी मनाली देसाई, रणजित बोद्रे, अर्षद देसाई, अंकीत भटेजा, ऋतुजा जाधव सानिया मोरे.

(पोतदार इंटर नॅशनल स्कूल, कोल्हापूर), प्राप्ती पाटील (न्यू मॉडेल हायस्कूल, कोल्हापूर)

१७ वर्षाखालील मुले : संदेश कुरळे (बी. आर. चव्हाण हायस्कूल, कोल्हापूर), कफिल कडवेकर (सेव्हेंथ डे हायस्कूल, कोल्हापूर)

१९ वर्षाखालील मुली : ऋतुजा जाधव (विवेकानंद कॉलेज, कोल्हापूर)

१९ वर्षाखालील मुले : नवदिश वंजानी (संजय घोडावत ज्युनिअर कॉलेज, कोल्हापूर). या सर्व खेळाडूंना अॅकेडमीचे प्रशिक्षक अर्षद देसाई व मनाल देसाई तसेच

फिटनेस प्रशिक्षक श्री नुरमहंमद देसाई यांचे तसेच जिमखानाचे चेअरमन रणजित बोद्रे, संक्रेटरी किशोर गुहागर व मॅनेजर सुर्यकांत यादव यांचे मार्गदर्शन लाभले. या यशस्वी खेळाडूंवर परिसरातून कौतुकाचा वर्षाव होत आहे. ✍

सकाळ

कोल्हापूर, मंगळवार,
३० ऑक्टोबर २०१८



कोल्हापूर : शालेय विभागीय लॉन टेनिस स्पर्धेत यश मिळविणारे अर्षद देसाई टेनिस अकॅडमीचे खेळाडू.

लॉन टेनिस स्पर्धेत अर्षद देसाई अकॅडमीचे यश

कोल्हापूर : शालेय विभागीय लॉन टेनिस स्पर्धेत अर्षद देसाई टेनिस अकॅडमीच्या आठ खेळाडूंनी यश मिळवले. जिल्हा क्रीडा कार्यालयातर्फे मेरी वेदर टेनिस कोर्टवर स्पर्धा झाली. यशस्वी असे : १४ वर्षाखालील मुले - अंकित भटेजा (शाहू विद्यालय), अश्विन नरसिंघानी (विबग्योर), मुली- सानिया मोरे (पोद्दार इंटरनॅशनल स्कूल), प्राप्ती पाटील (न्यू मॉडेल हायस्कूल), १७ वर्षाखालील मुले : संदेश कुरळे (बी. आर. चव्हाण मीडियम स्कूल), कपिल कवडेकर (सेव्हंथ डे xडवेंटिस्ट), १९ वर्षाखालील मुली: ऋतुजा जाधव (विवेकानंद), मुले - नवदिश वंजानी (संजय घोडावत ज्युनिअर कॉलेज). त्यांना प्रशिक्षक अर्षद देसाई, मनाल देसाई, नूरमहंमद देसाई यांचे मार्गदर्शन, तर चेअरमन रणजित बोंद्रे, किशोर गुहागर, सूर्यकांत यादव यांचे प्रोत्साहन मिळाले. ५



कोल्हापूर : विवेकानंद महाविद्यालयात गुणी विद्यार्थी गौरव समारंभात बोलताना डॉ. अभिनव देशमुख. यावेळी उपस्थित मान्यवर. (छाया : नाज ट्रेनर)

विवेकी विद्यार्थी घडविण्याची जबाबदारी शिक्षकांवर : डॉ. देशमुख

कोल्हापूर : प्रतिनिधी

विवेक संपन्न विद्यार्थी घडविण्याची जबाबदारी शिक्षकांवर आहे, असे प्रतिपादन जिल्हा पोलिसप्रमुख डॉ. अभिनव देशमुख यांनी केले. विवेकानंद महाविद्यालयात गुणी विद्यार्थी गौरव समारंभात ते प्रमुख पाहुणे म्हणून बोलत होते.

अध्यक्षस्थानावरून बोलताना संस्थेचे कार्याध्यक्ष प्राचार्य अभयकुमार साळुंखे म्हणाले, विवेकानंद यांचा

आदर्श उत्तम चारित्र्यासाठी विद्यार्थ्यांनी जपायला हवा. प्रास्ताविक प्राचार्य डॉ. एस. वाय. होनगेकर यांनी केले. सूत्रसंचालन प्रा. डॉ. प्रभा पाटील, प्रा. राजश्री पाटील यांनी केले. प्रा. डॉ. डी. बी. पाटील यांनी आभार मानले. संस्थेच्या सचिवा प्राचार्या शुभांगी गावडे, प्राचार्य डॉ. अशोक जगताप, डॉ. हिंदूराव पाटील, मुरलीधर गावडे, बाबासाहेब मोहिते आदी उपस्थित होते. यावेळी गुणदर्शन कार्यक्रम झाला. १

‘विवेकानंद’ने सुसंस्कृत तरुण निर्माण केले

अभयकुमार साळुंखे : राज्यस्तरीय क्रीडा स्पर्धेचे उद्घाटन

लोकमत न्यूज नेटवर्क

नवे पारगाव : माणसाच्या जीवनात आव्हाने निर्माण झाली तरच माणूस घडतो. मन, मनगट व ज्ञान यांच्या बळावरच उत्तम व्यक्तिमत्त्व घडत असते. सुसंस्कृत व सुदृढ तरुण निर्माण करण्याचे कार्य विवेकानंद शिक्षण संस्थेच्या माध्यमातून राज्यभर केले आहे, असे प्रतिपादन स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे यांनी केले.

नवे पारगाव (ता. हातकणंगले) येथील पाराशर शैक्षणिक संकुलात स्वामी विवेकानंद शिक्षण संस्थेचे संस्थापक शिक्षणमहर्षी डॉ. बापुजी साळुंखे यांच्या जन्मशताब्दी वर्षानिमित्त आयोजित केलेल्या राज्यस्तरीय क्रीडा स्पर्धेच्या उद्घाटनप्रसंगी अध्यक्षस्थानावरून प्राचार्य अभयकुमार साळुंखे बोलत होते.

क्रीडाध्वजारोहण, मैदान पूजन व दीपप्रज्वलन करून राज्यस्तरीय क्रीडा



नवनाथ कुंभार, साळुंखे

नवे पारगाव (ता. हातकणंगले) येथील पाराशर शैक्षणिक संकुलात शिक्षणमहर्षी डॉ. बापुजी साळुंखे जन्मशताब्दी वर्षानिमित्त आयोजित क्रीडा स्पर्धेच्या उद्घाटनप्रसंगी प्राचार्य अभयकुमार साळुंखे यांनी मार्गदर्शन केले. यावेळी शहाजीराव पाटील, सुलोचना देशमुख, पी. एस. चव्हाण, वाय. बी. पाटील, भूपाल कुंभार, प्राचार्य पी. बी. पाटील, आदी उपस्थित होते.

स्पर्धेचे उद्घाटन प्राचार्य अभयकुमार साळुंखे यांच्या हस्ते करण्यात आले. उद्घाटन समारंभानंतर वारणा समूहाचे नेते व माजी मंत्री विनय कोरे यांनी गोळाफेक करून मैदानी स्पर्धेचा प्रारंभ केला.

प्राचार्य पी. बी. पाटील यांनी स्वागत करून क्रीडा स्पर्धेच्या नियोजनाचा आढावा घेतला. क्रीडा स्पर्धा प्रमुख व संस्थेचे आजीव सेवक प्राचार्य भूपाल कुंभार यांनी मार्गदर्शन

केले. जिल्हा परिषदेचे माजी सदस्य शहाजीराव पाटील, हातकणंगले पंचायत समितीचे उपसभापती सुलोचना देशमुख, प्राचार्य वाय. बी. पाटील, प्राचार्य पी. एस. चव्हाण, एस. एस. कांबळे, मुख्याध्यापिका महानंदा कदम, मुख्याध्यापक एम. एम. ताशीलदार, पाराशरचे प्राचार्य पी. बी. पाटील यांनी प्रास्ताविक केले. रंजना पाटील यांनी केले. अरुणा घोरपडे यांनी आभार मानले. L

है. महा. टाइम्स, दि. 29.12.2018

'विवेकानंद'मध्ये विद्यार्थी गुणगौरव

कोल्हापूर टाइम्स टीम

'शिक्षणमहर्षी डॉ. बापूजी साळुंखे यांनी ६० वर्षांपूर्वी श्री स्वामी विवेकानंद शिक्षण संस्था स्थापन करून दुर्गम भागापर्यंत शिक्षणाची ज्ञानगंगा पोहोचवल्याने माझ्यासारखी दुसरी पिढी उच्च शिक्षण घेऊ शकली. तंत्रज्ञानाबरोबर विवेकसंपन्न विद्यार्थी घडविणे गरजेचे आहे,' असे प्रतिपादन पोलिस अधीक्षक अभिनव देशमुख यांनी केले. विवेकानंद कॉलेजच्या गुणी विद्यार्थी गौरव समारंभात ते बोलत होते. अध्यक्षस्थानी संस्थेचे कार्याध्यक्ष प्राचार्य अभयकुमार साळुंखे होते.

कार्यक्रमात मार्च २०१८ मध्ये झालेल्या बारावी बोर्ड व विद्यापीठ

परीक्षेतील गुणवंत विद्यार्थी, तसेच कला, क्रीडा, सांस्कृतिक विभाग, एनसीसी व एनएसएसमधील उल्लेखनीय यश प्राप्त केलेल्या विद्यार्थ्यांचा सत्कार करण्यात आला. यावेळी महाविद्यालयाने व विविध मान्यवरांनी घोषित केलेल्या बक्षिसाची रोख रक्कम, स्मृतिचिन्ह व प्रमाणपत्र देऊन विद्यार्थ्यांचा सत्कार झाला.

प्राचार्य डॉ. एस. वाय. होनगेकर यांनी प्रास्ताविक केले. यावेळी डॉ. ए. एस. महात, माजी प्राचार्य डॉ. अशोकराव जगताप, डॉ. हिंदुराव पाटील, मुरलीधर गावडे, बाबासाहेब मोहिते, आदी उपस्थित होते. प्रा. डॉ. प्रभा पाटील यांनी सूत्रसंचालन केले. प्रा. डॉ. डी. बी. पाटील यांनी आभार मानले.



विवेकानंद कॉलेजमध्ये आयोजित कार्यक्रमात बोलताना पोलिस अधीक्षक अभिनव देशमुख. शेजारी प्राचार्य अभयकुमार साळुंखे, प्राचार्य डॉ. एस. वाय. होनगेकर, शुभांगी गावडे आदी. PM

हे. महासत्ता, दि. 29.12.2018

डॉ. बापूजी साळुंखे यांच्या विचारांचा जागर सुरू ठेवा-प्रा. साळुंखे

पेठवडगाव, ता. २८ (प्रतिनिधी) -
राज्याच्या शैक्षणिक
विकासासाठी शिक्षणमहर्षी डॉ.
बापूजी साळुंखे यांनी मोठा त्याग
केला आहे. बापूजींच्या जन्मशताब्दी
वर्षानिमित्त त्यांच्या विचारांचा जागर
गुरुदेव कार्यकर्त्यांनी सुरू ठेवावा
असे आवाहन स्वामी विवेकानंद
शिक्षण संस्थेचे कार्याध्यक्ष प्राचार्य
अभयकुमार साळुंखे यांनी केले.

नवे पारगाव (ता.
हातकणंगले) येथील पाराशर
शैक्षणिक संकुलात स्वामी विवेकानंद
शिक्षण संस्थेचे संस्थापक शिक्षण
महर्षी डॉ. बापूजी साळुंखे यांच्या



राज्यस्तरीय क्रीडा स्पर्धेच्या उद्घाटनप्रसंगी बोलताना कार्याध्यक्ष
अभयकुमार साळुंखे व अन्य

जन्मशताब्दी वर्षानिमित्त आयोजित
केलेल्या राज्यस्तरीय क्रीडा स्पर्धेच्या
उद्घाटन प्रसंगी अध्यक्षस्थानावरून
प्राचार्य अभयकुमार साळुंखे बोलत

होते. प्राचार्य अभयकुमार साळुंखे
पुढे म्हणाले, माणसाच्या जीवनात
आव्हाने निर्माण झाली तरच भक्कम
माणूस घडतो. मन, मनगट व ज्ञान

यांच्या बळावरच उत्तम व्यक्तिमत्व
घडत असते. सुसंस्कृत व सदृढ
तरुण निर्माण करण्याचे कार्य
विवेकानंद शिक्षण संस्थेच्या
माध्यमातून राज्यभर सुरू
आहे. क्रीडाध्वजारोहण, मैदान पूजन
व दीपप्रज्वलन करून राज्यस्तरीय
क्रीडा स्पर्धेचे उद्घाटन प्राचार्य
अभयकुमार साळुंखे यांच्या हस्ते
झाले. उद्घाटन समारंभानंतर वारणा
समुहाचे नेते व माजी मंत्री विनय
कोरे यांनी गोळा फेक करून मैदानी
स्पर्धेचा शुभारंभ केला. पाराशर
शैक्षणिक संकुलाचे प्राचार्य
पी.बी. पाटील यांनी स्वागत करून
क्रीडा स्पर्धेच्या नियोजनाचा आढावा
घेतला. क्रीडास्पर्धा प्रमुख व संस्थेचे
आजीव सेवक प्राचार्य भूपाल कुंभार
म्हणाले, क्रीडा महोत्सवाच्या
माध्यमातून आयोजित केलेल्या
स्पर्धेत तेरा जिल्ह्यातील साठ हजार
विद्यार्थ्यांनी भाग घेतला आहे. गुणवंत
क्रीडापटूंना गौरविण्यात येणार आहे.